

राज्यात जानेवारी २००२ मध्ये अवेळी पाऊस व गारपीटीमुळे पिकांचे नुकसान झालेल्या आपद्ग्रस्त शेतकऱ्यांना मदत देण्याबाबत-

**महाराष्ट्र शासन
महसूल व वन विभाग**

शासन निर्णय-क्र.सीएलएस-०१-०२/प्र.क्र.१०/म-३

मंत्रालय, मुंबई-४०० ०३२

दिनांक : ११ जानेवारी, २००२

- वाचा :-** १) शासन निर्णय, कृषि व सहकार विभाग क्र. आयएसटी-१३८८७/
सीआर ८६/३अ, दिनांक १६ जुलै, १९८३
२) शासन निर्णय कृषि व पदुम विभाग क्र. नैसआ-२०९५/
प्र.क्र.२६/१३ अ, दिनांक २३ जून, १९९५
३) शासन निर्णय कृषि व पदुम विभाग क्र. नैसआ-२०००/
प्र.क्र.४९३/२१ अ, दिनांक ३० जून, २००१.

प्रस्तावना :

पूर, अतिवृष्टी, गारपीट इ. नैसर्गिक आपत्तीमुळे ज्या शेतकऱ्यांच्या शेती पिकांचे तसेच फळ पिकांचे ५० टक्के पेक्षा अधिक नुकसान झाल्यास त्यांना प्रती हेक्टर रु. १०००/- याप्रमाणे दोन हेक्टर मर्यादित विधाने व खते स्वरूपात (शेती पिके) व नगदी/वस्तु स्वरूपाने (फळ पिके) मदत देण्याचे कृषि व पदुम विभागाचे स्थायी आदेश आहेत. सदर स्थायी आदेशानुसार पूर, अतिवृष्टी, गारपीट इ. नैसर्गिक आपत्तीमुळे पिकांचे नुकसान झाल्यास आपद्ग्रस्त शेतकऱ्यांना मदत देण्यात येते.

राज्यात जानेवारी २००२ मध्ये गारपीट व अवेळी पाऊसामुळे शेती पिकांचे व फळ पिकांचे अंदाजे २०,००० हेक्टर इतके नुकसान झाल्याचा प्राथमिक अंदाज आहे. त्यामुळे ५० टक्के पेक्षा अधिक नुकसान झालेल्या आपद्ग्रस्त शेतकऱ्यांना तात्काळ मदत देण्यासाठी स्थायी आदेशानुसार नगदी स्वरूपात मदत देण्याचा शासनाने निर्णय घेतला आहे.

शासन निर्णय :-

राज्यात जानेवारी २००२ मध्ये औरंगाबाद विभागातील लातूर, नांदेड, उस्मानाबाद, परभणी व नाशिक विभागातील अहमदनगर या जिल्ह्यांत गारपीट व अवेळी पाऊस यामुळे शेतकऱ्यांच्या पिकांचे ५० टक्के पेक्षा जास्त नुकसान झाले आहे अशा शेतकऱ्यांना स्थायी आदेशानुसार देय असलेल्या पिकांवरोबर माजीपाला व मिरची या पिकांनाही रु. १०००/- प्रती हेक्टर याप्रमाणे दोन हेक्टर मर्यादित विधाने, शेतकऱ्यांनी मागणी केल्यास, एक विशेष बाव म्हणून रोखीने मदत देण्यास शासन मान्यता देत आहे.

८१-२००२०१२२१२२७०५०००-०४००

२. आपद्ग्रस्त शेतकऱ्यांना नुकसानीची मदत कमीत कमी रु. १००/- (रुपये शंभर फक्त) राहिल. यामध्ये घस्तू व रोख स्वरूपातील मदतीचा समावेश राहिल. ज्या आपद्ग्रस्त शेतकऱ्यांची देय मदत १००/- रुपये पेक्षा कमी असेल त्यांना कमीत कमी रु. १००/- मदत देय राहिल.

३. यासाठी आपत्ती निवारण निधी म्हणून मागणी क्र."सी-१३-२२४५-नैसर्गिक आपत्तीच्या निवारणासाठी सहाय्य या पुरक लेखाशिर्षाखाली-०२-पूर, चक्रीवादळ इ. -१०१-अनुग्रह सहाय्य-१०१(आठ)-इतर बाबी- (२२४५०२४४)(योजनेतर)" या लेखाशिर्षाखाली रु. ४९.५० लक्ष इतका खर्च करण्यास या आदेशान्वये शासनाची मान्यता देण्यात येत आहे. त्यानुसार पुढीलप्रमाणे संबंधित विभागीय आयुक्तांना निधीचे वाटप करण्यात येत आहे.

	(रुपये लाखात)
विभागीय आयुक्त, औरंगाबाद विभाग :	४५.००
विभागीय आयुक्त, नाशिक विभाग :	४.५०
एकूण :	४९.५०

४. वरील बाबींवर होणारा खर्च मागणी क्र. "सी-१३-२२४५-नैसर्गिक आपत्तीच्या निवारणासाठी सहाय्य या पुरक लेखाशिर्षाखाली-०२-पूर, चक्रीवादळे इ. -१०१-अनुग्रह सहाय्य-१०१(आठ)-इतर बाबी-(२२४५०२४४)(योजनेतर)" या लेखाशिर्षाखाली चालू वर्षाच्या (२००१-२००२) मंजूर अनुदानातून भागविण्यात येईल.

सदर आदेश शासन परिपत्रक, वित्त विभाग क्र. पी-५१८/प्र.क्र. २७८/२०००/अर्थोपाय, दिनांक ४ मे, २००० व क्र. विअप्र-२०००/प्र.क्र.४६/२००१/विनियम, दिनांक ११ जुलै, २००१ अन्वये प्रशासकीय विभागांना प्रदान करण्यात आलेल्या अधिकारांचा वापर करून निर्गमित करण्यात येत आहे.

(एस. के. कांबळे)
उप सचिव
महसूल व वन विभाग

प्रति,

विभागीय आयुक्त (औरंगाबाद, नाशिक)
आयुक्त कृषि, महाराष्ट्र राज्य, पुणे.
विभागीय कृषि सहसंचालक (औरंगाबाद, लातूर आणि नाशिक)
जिल्हाधिकारी (लातूर, नांदेड, उस्मानाबाद, परभणी व अहमदनगर)
महालेखापाल-१/२ (लेखा अनुज्ञेयता), महाराष्ट्र मुंबई/नागपूर (प्रत्येकी ३ प्रती)
महालेखापाल-१/२ (लेखा परिक्षा), महाराष्ट्र मुंबई/नागपूर (प्रत्येकी ३ प्रती)
संचालक, लेखा व कोषागरे, संगणक शाखा, मुंबई
अर्थदान व लेखा अधिकारी, मुंबई,
निवासी अधिदान व लेखा अधिकारी, चांदूर, मुंबई.
कृषि व उद्भूत विभाग, मंत्रालय, मुंबई,
अन्न व नागरी पुरवठा व ग्राहक संरक्षण विभाग, मंत्रालय, मुंबई,
वित्त विभाग (व्यय १/अर्थसंकल्प-४, अर्थसंकल्प-३/अर्थोपाय कक्ष), मंत्रालय, मुंबई.

६१-२००२०१२२१२२७०५०००-०४००